
अर्पण पत्रिका 


मगेलो बाप्पूसु 

मगेलि आव्सु 


माका सानपणीधोरनू कोंकणींतु गोडि उत्पन्न कोरनु कविता बोरोंच्याक 
प्रोत्साहन दिलेल्तसले मगेले पूज्य पिता सुरकुंद कृष्णराव आणि पूज्य माता 
सुरकुंद राधाबाई हांगेल्ले स्मृती खात्तीर तांगेल्याची चरण कमलांतू ही मगेली 
कृती ' धरांतुली गोडि ' अर्पण करतां . 


सुरकुंद अण्णाजी राव 

आळावण 
प्रसिद्ध यक्षगान कवि , कोंकणी नाटककार आणि शाहीर सुरकुन्द अण्णाजी 
रायाने " घरांतुली गोडि ' हा तागेल्या कृतीचे हस्तलिखित प्रति माका पळे 
म्हणू दिल्ली . तें वात्त वात्त माका 
सान्नपणी उगडासु जाल्लो आनि 
आमका बाळपणारी घरांतुल्या म्हाल . 
गड्यानी ही पद म्होणू खेळइलें 
एकदम उगडासू जावनु अत्यानंद 
जाल्लो . कोंकणी भाषेची गोडि , 
माधुर्य आनि सामर्थ्य पोळौनु विशेष 
संतोष जाल्लो . तान्ने बरइले भगवत 
गीतातर्गत चेडूंवांक सांबोंचे पद वाचूनू 
तरी मनाक अत्यंत समाधान जाल्लें . 
गीतातत्व सुलभरीत्या म्हालगड्यांक 
तशीची सान्न चेडूवांकथाई कळशि . 
सुलभ , सुंदर सरळ शैलीने बरईले 
पोळीनू भारि खूषीजाल्ली . गेलेल्या चाळीस वर्स कोंकणीतुं अनेक नमून्याचे वांङ्मय 
म्हाळ्यारी , ऐतिहासिक नाटक , पोवाडे यक्षगान प्रसंगगीत प्रसिद्ध केलेल्या ह्या 
उत्कृष्ट कविगेले हे पुस्तक ' घरांतुली गोडि ' सर्व कोंकणी मात्रभास 
आशिल्या समस्त घरांत अगत्याने आसका आणि हाजो उपयोग कोरन् सर्वांनी 
कोकगी भाषे उत्तेजन दित्तची आसका ही मगेली विनंती . तशीची तान्ने 
कोकणी भाषेरि वांङ्मय वाढयत आस्सशी ताका . प्रेरणा दिबन् दीर्घायूष्य 
दिव्का म्हणू हांव परमात्मालगि मागूनू घेत्तां . नालकूर श्रीपादरायु , 
ता . १५-४-१९ ८१ 

युनियन् पार्क बान्द्रा मुंबई . 

विनंती 
ह्या पुस्तकांत् यानातिली अनेक कोंकणी घरगुती चे वांखात्तिरीची पई 
वापरांत् आस्सू फाव आस्सती . ही कोणालागी आसल्यारि तांनी कृपा कोरन् 
माक्का पेटोनु दिल्यारी ती मुखावेल्या आवृत्तीत् प्रकाशित कोरु जाती . 

सुरकुंद अण्णाजी राव 
झा कृतीचे सर्व हक्क लेखकाने राकुन् दोवाति 


लेखकाले दोन शब्द 
दिने दिने कोंकणी भाषेचे वर्चस्व , कोंकणी भाषिक जनाले घरांत उणे जात्त 
येवच्याक लागल्या . एका घरांतरी चेडॉक चक्क इंग्लिश पदची म्होणू निदायतना 
पोळोनू माका अत्यंत दूःख जालें , हांवे त्या मातेक निमगीलें , गोमटी कोंकणी 
पद आसताना इंग्लीश पद म्होणू निदांचे तुमका समाधानकारक दिसता वे 
म्होण , ती म्हणाली , “ माक्का एकूयी कोंकणी पद याना मगेली आवसू धोरनू 
सकडई कॉनवेंटांतू शिक्कीली तश्शी जोवनू कोंकणी पदांचे गंध ना म्होणू 
हैं उत्तर आयकूनु माक्का अशीची दिसले , की परंपरागत कोंकणी घरगुती पदांची 
आनि तश्शीची नवीं पोरनी कोंकणी बेर्डवांक खेळोंची निदकारोंची , पाळळे 
विंदूळची , सांबोंची पदांची एक संग्रह पुस्तक रूपाने प्रगट केल्यारी कोंकणीचेरी 
विचे दुर्लक्ष तरी दूर जायद की म्होणू . अश्शी करनी जल्यारी कोकणी भाषेची 
गोडी परंपरेने नातवांक , पणतवांक पावद म्होणू दिसना . जाल मिती कोंकणी 
भाषेक सदैव दवरचे खांत्तिर हे पुस्तक मगेलें एक प्रयत्न जावनू आस्स . थोडी 
पदं नवीं आनि अनेक पोरनी अर्धकुडी आशिली पई हांवे पूर्ण कोरनू बरयल्या 
हे पुस्तक बरोंच्याक प्रोत्साहन दिलेल्या श्री सद्गुरु परिज्ञानान हांगेले तशीची 
प्रस्तावना बरोन् सहाय केलेल्या श्री . नालकूर श्रीपादरायांकई हांव चिरऋणी 
जावन् आस्स . हे पुस्तक नक्कल कास्क मगेलो म्हालगडो चल्लो अनूप आणि 
राग बसोंच्याक मगेली सानी सून उषा किशोर हांगेले भारी सहाय जाल्लो . हे 
पुस्तक बरयताना पोरनी पदांचो उगडास कोरनू दिलेल्या श्री . वि . के . कामत 
हाकाई हांव ऋणी आस्स . 

सर्व कोंकणी समाज ह्या पुस्तकाच्या उपयोगाने घरांतूली गोडी वाढोन घेवन् 
कोंकणी भाषेची सेवा करतली म्होणू आशा करतां . 

ह्या पुस्तकांत् गीतासार अंतर्गत अठरा कडव्यांचे चेरडूवांक सांबोची किंवा 
निदांची पद बरयील आस्स ही तरी नित्य बायलांनी म्हळ्यारी भगवद्गीते थे 
तत्वयी हांका कळद आनि घेरडूवांगेलेयी मनांत् कोंकणी भाषेचे प्रेम उत्पन्न 
जावन् निश्चित घरांतूली गोडी वाढतली म्होणू माका दिसता . म्होणू म्हालगडे 
बायलांक ही पद नित्याक म्होणका म्होणू मगेली आग्रहपूर्वक विनंती . 
इ -३ मॉडेल हाऊस , वाडीलाल पटेल मार्ग , सुरकुंद अण्णाजी राव 
मुम्बई नं . ४०० ००४ 

ता . १४-४-१९ ८१ 


घरां तु लि गो डि 


प्रातःस्मरणम् 


श्री गणेशाय नमः । श्री सरस्वत्यै नमः । 
श्री गुरुभ्यो नमः । श्री मातापितृभ्यां नमः । 
वक्रतुंड महाकाय सूर्यकोटी समप्रभः 
निर्विघ्नं कुरु मे देव , सर्वकार्येषु सर्वदा । 
मंगलं भगवान् विष्णु , मंगलं गरुडध्वज 
मंगलं पुंडरिकाक्षो , मंगलायतनम् हरिः । 

न 

संध्यास्मरणम् 
शुभं करोति कल्याणम् आरोग्यं धनसंपदा । 
शत्रुबुद्धि विनाशाय दीपं ज्योति नमोऽस्तुते ॥ 
दीप ज्योतिपरब्रह्म दीप ज्योति जनार्दन । 
दीपो हरतु मे पापं , संध्या दीप नमोऽस्तुते ॥ 
भो दीप ब्रह्मरुपस्त्वं , ज्योतिषां प्रभुख्ययः । 
आरोग्यं देहि पुत्रांश्च मतिः स्वच्छाहि मे सदा । 
रवेरस्तं समारभ्य , यावत्सूर्योदयो भवेत् । 
यस्यतिष्टेतग्रहे दीपः तस्य नास्ति दरिद्रता ॥ 

स्वामी दय्या पांपा 
विद्या दी , बुद्धी दी , आयुष्यवंत करी 


भाषा आमुची कोंकणी 


कोंकणी ही भाषा आमुची , उल्लौयां खणखणी 

भाषा आमुची कोंकणीं ॥धृ ० ॥ 


हिंदी मराठीची वहिणी , गोडी गोमटी नाजूक सानी 
रक्षण कोरयां आम्मी तिगेली , सर्व सांगतणी ॥धृ ० ॥ 


आम्मी पावले देशविदेश , सोडूनी गोमांतकवास , 
तरी उरो कोकणी ध्यास , प्रतिप्रतिक्षणी ॥धृ ० ॥ 


वणती सारस्वत घराची , मातृभास होई आमुची 
सेवा कोरयां आम्मीतिगेली , जावन् चिरऋणी ॥धृ ० ॥ 


आवस्वदनी शिकिली भास , आमुच्या जातीचोश्रास 
प्रेमाने उल्लोया सदनीं , सगळी अनुदिनी । धृ ० ॥ 


सर्व सारस्वत ऐक्याची मूलस्तंभ भाषा आमुची 
पुर्वजांली आमकां ही देणी , वाणी कोकणी ॥ धृ ० ॥ 


न 


घरांतुतरी उल्लोया कोकणी । 
ती पूर्वजांगेलि देणे ॥ 
राक्कून तिका वाड्डोंचे पुणी । 
आम्मी न्हई जाल्यारि कोणे ॥ 


धरांतुली गोडि 


* 


तीन किंवा चार महिन्याच्या बाळाक खेळौंचे पद 

सा ता तिंगण 
ता ता तिंगण , येदें येदे आंगण । 
तिंगण म्हणु खेळद । आंगण बीदी भरद ॥ 
रंगणे हाल्लोन खेळद । थोंगण केल्यारी हासद ॥ 

पावनन्दन 
पावनंदन पावनंदन , धांवारे पाय्या । 
ढुंगेल्लेल्या बाळाक आमगेल्या 
घरां आप्पय्या ॥ पावनंदन ० ॥ 
पावनंदन पावनंदन , धांवारे पाय्या । 
शेजारी गेल्लेले बाळाक बेग्गी 
लांबचाक आप्पाय्या ॥ पावनंदन ॥ 
पावनंदन पावनंदन , धांवारे पाच्या । 
काण लावन् दूधपिवोन् 
पाळ्यां निहाया ॥ पावनन्दन ॥ 

घोणी घोणी पाकं हाल्लई 
सात समुद्र भोग्नु यो । 
सात समुद्र भान्नु यो 
आनि पिल्लां नुन्नु दीन्नु यो ॥ 
वेचून हाळ्ळालो नुन्नु पिल्लांचे 
चोचि घाल गो घोण्ये । 
घोणी घोणी पाकं हालाई 
सात समुद्र भोग्नु यो । 


६ 


एथे एथे काव काव 

बैसरे मोरा 
मोर पावलो चित्रापूर 

शिराली तेरा । 
तेरु चोइता 

खात्ता । 
बुडकुळ्यातूले उद्दाक पित्ता 
उडून गेल्लो बूर बूर बूर ऽऽ 

न 
( चेहूंबांक चमकूय शिकयतना म्होणचे पद ) 
चांटी चंपटी 

थंई हांगा पावटी 
पाय्या आयले वांटी 

चांटी चंपटी ॥ 
चांटी चंपटी 
पाय जाल्ले बळकटी ॥ 
बाळ लागले धांवघ्याक 
चोकलेट दिय्या खावध्याक 


एका पाय्याने नांतली ती मथूरी 

पाय्याक बांध्यां घागरी 
पाय दवरी गे माक्शी आनी मुखारी 
एका पायाने नांतली ती मथुरी ।। 


साटी पिटी सांबोळी 
( मात्थाक तेल लायतना म्होणचे पद ) 
ताटि पिटि तांबोळी 
पाया धोरन् उंबोळी 
तेडले पानां तांबोळी 
आज्ज्याने सोळ्ळली उंबळी 
पांघरोन् घेय्या कांबळी 
ताटि पिटि तांबोळी ॥ 


तेत्ते रग्गडी बाळाक तेल रग्गडी 
हात्तांक रग्गडी बाळाल्या पाठीक रग्गडी 

तेत केल्या परमळी 
बाळाले आंग थळथळी 
तेल लावन् न्हाणोंया सटसटी 
बाळ आंगाने गुटगुटी ॥ 


( न्हाणयतना म्हणचे पद ) 
उदाक घाली उदाकघाली बुडवूस 
आनि उदाक घाली उदाक घाली बुडघुस । 
गांधा साबून धेय्या 
आणि बाळाले आंगा लाय्या ॥ उदाक ॥ 
चिक्कोलू वोचून थळथळी 
बाळाले आंग परमळी ॥ उदाक ० ॥ 
गंगा भागिरथी तूगेले 55 तीर्थ ॥ 


८ 


( नांचगो भागिरथी 
मेत्ये पाहो वाटी , भोर्नू काढी ताटि 
हात्तां लाय्या मेत्ति , नांचगो भागिरथी । 
हात्तारी चळ्ळा चन्दाई , गोरे हातांक गोमटाई 
होकलेक लाय्या मेत्ति , सुकतली सगळी राति 
फाल्या तिगेली व्हडींक , एत्तलो चेल्लो चोवचाक 
हात्ता पाया मेत्ती , नांचगो भागिरथी ॥ 


जै जै घोडा 
घोड्या पाय मोडा 
घोड्यारी थावन् पडा 
बे कोरन् रडा 
दूसरो घोडो हाडा 
ताक्का कुळीत शिजोन वाढा 
जै जै घोडा , जै जै घोडा 
घोड्या पाठीरी उडा 
आनि घोड्याक मुखारी सोडा 
जै जै घोडा ॥ 


घोडो आयलो घोडो 
घोड्यारी बसला चेडो 
घोडो घोलता म्होणू चेडो घोलता 
घोडो उडता म्होणू चेडो उडता 
घोडो पडता म्होणू चेडो पडता 
चेडो पडता म्होणू बाळ हासता 


शीक आयली शिंकू 
शोंके भयणी खांकू 
खांकि मांयी 

एंकू 
एंकूने लायल्यां कुंकू 
तिगेले 

मंकू 
मंकुले बाल डॉकू 

॥ शतंजीवी ॥ 


धोल धोल धोल 
धोल्लान् धोल्लान् वाढले 
कोकिं खांवच्याक लागले 
केकि जाल्ली गोडु 
बाळा मावांघरची होड़ 


गोयचे पाल सुण्या बाल 
कोण सूणे ? बाबुडी सूणे ॥ 


धोल धोल धोल्लच्या 
गोड्डाने फोवू काल्लथ्या 
गोड्डां पळ्ळो मूसू 
खांवचो कश्शि घासू ॥ ॥ 
धोल धोल धोल्लय्या 
मोगऱ्या वालि हाल्लय्या 
मोगऱ्याने केल्ली चिकळी 
बेबील्या माथ्यांतू माळ्ळीं ॥ 


घोल धोल धोल्लया 
आंब्या झाड हाल्लय्या 
आंबे पळ्ळे बुडू बुडू 
बाळाने खाल्ले गोडू गोडू ।। 


ढोळ्ळा रे ढोळ्ळा 
माड्या रुक्कारी चळ्ळा 
पाय निसोरन् पळ्ळा 
ढोळ्ळा फुटून गेल्ला ॥ 


( चेर्डाक चन्द्राक दाखोन् म्होणचे पद ) 
माम्मणी आपयी चेर्डा , दोळे निप्पई 
मोडामध्ये , घोड्यारी बसल्या चोई 
वैरि पळे माम्मणी आस्स होई 
कूकूटांतू मान घालनू चोई ॥ 


ढाम ढूम ढूम करतलो 
घोड्यारी बसतलो 
माम्मेणीगेरी वत्तलो 
गोडी बोम्भो खात्तलो 
रुप्या वाट्यांत जेवतळो 
माम्मणी घेवन् येत्तलो ॥ 

★ 


हस्ती आयली हस्ती 
हस्तेक आयल्या मस्ती 
मारु लागल्या कुस्ती 
कोरु नज्ज सूस्ती ॥ 
हाडा लोखंडा सरपळी 
बांधा तिगेली सोडाळी 
हाडा सुंभा दोरी 
बांधा पाय चारी 

॥ 


यदा गोंटो बाब्बूडी 
खई थावनू आयलेलो । 
आंबाड्याच्या रुकारी यावनू 
देवन् आयलेलो ॥ 
आंबड्याचो रुकू 
बांइंच्या कट्यारी 
बाबूडीलो बंगलो 
येवच्या वाट्टेरी 


o 


भाकी भाजी , भाकरी भाजी कायलेरी 
बाबलीगेलो बामूणू येत्ता बैंलारी ॥ 


( चे बॅगेल्या बोट्ट धोरन् भात्याथाई आप्पोण्णु म्होणचे ) 
एक्कावळि निन्नावळी राजक ढवळक 
बिबूले तळाहातू मनगटू खोप्पोरु 
डोंगरु हणवे बातके नाकसिर 
पिटी पिटी चन्दन टोप ॥ 


हांव आनि बाब्बुडी वोटू 
कुंकडा मोट्टो पोट्ट 


नांचगो पोम्मा नाच 
ढम्मारे इम्भू म्हणू कोण नांचता । 
गोमटी गोरी आमची बाबलम नांचता । 
नांचगो पोम्मा नांच तुका बोभ्भे दित्तां पांच ।। 
दोनि बोम्भे दोनि बोम्भे नारळा गोडीचे । 
रस्सां बुडोंचे ते तोण्णां उडोंचे ॥ 
तीन बोम्भे तीन बोम्भे साक्रे तुप्पाचे । 

। 
मोव्हां बुडोंचे ते तोण्णां उडाचे ॥ 
ता तक तक तैय्या म्हणू नांचगो नांच । 
नांचगो नांच पोम्मा बोम्भे दितां पांच ॥ 


आगो हात , जिकईता पळे 

पाय हल्लैता पळे 
बाळ मगेले हैं , भो गोमटे ॥ भो गोमटें ॥ 
कभला पाकळेचे दोळे 
नांक चांफ्याची कळी 
केसू मोवाळू काळे ॥ भो गोमटे ॥ भो गोमटे ॥ 
गोमटे बोट्टांचे बाळ 
रुंद तार्जे कपाळ 
गाल गुलाबा फूल , भो गोमटे ॥ भो गोमटे । 


दृष्टी काढची 
( मीट हात्तांतु घेव्नु ) 
आयिल्यालि दृष्टी 
गेलल्याली दृष्टी 
वाट्टे दृष्टी ति दृष्टी 
भुत्ता दृष्टी प्रेता दृष्टी 
ब्रह्मराक्षसा दृष्टी 
अन्नाली दृष्टी 
आम्माली 

दृष्टी 
काळ्ळी सर्वाली दृष्टी 
बाळ जावो पुटी ॥ 


दिव्यावल्याने दृष्टी काढचे 
आलेल्यो माळेल्यो दिव्याचो काडोळ्यो 

बाळाक आयुष्यवंत करी 


काणी काणी कीदाणी 
राया बाइल राणी 
तिने एक पूसकी मारली 
गांव सकड घाणी ॥ 


घे वांक लायतना पुसलांचे पद ) 
गाडू गुडू चेल्लक्का । 
पीठ वाटी मल्लका ॥ 
पीठां पळ्ळा बरडू 
म्हातारे डोळे कुरुडू ॥ 


कारात्याची बी 
ती वाटून पी 
गोड्डी खावन् 
जाल्ली बाळाक 
पोट्टा दूकी 
माक्का नाक्का 
तुक्का नाक्का 
आक्काक दी ॥ 


१५ 


आक्का माका ताकनाका । 
तळ्ळली फोडी वाढी माक्का 
आक्का गेल्ली ताकाक । 
सुण्याने धरले नांकाक । 

तुगेले ताक । 
सोडी मगेले नांक ॥ 


धे 


हम् ढूम् इम् भोलानाथ 
आयलो आमगेले आंगणांत 
जैवच्याक बशीले बाळ धावले 
नंदीबैलाक चौवच्याक 
आयले मांजर धावले भित्तर 
बाळा जेवण लेवले 
बाळाने चोयलो खाली पळेर 
होडात रोडूक लागले 
चाकली कूडको धोरन् हातांत 
घावले परत चौवच्याक 
काक्याने येवन् चाकली व्हेली 
लागले 

बाळ रोडच्याक 


एक दोनी अभ्यास करनी 
तिनी चारी पेट्ट भारी 
पांच सह करी अभ्यास 


वाचले पाठ 


सात आठ 

धा बिस्कीट खा ॥ 


विनोदी अनुप्रास 
चन्द्राने इन्द्र 

लोका वोचूनू 


पंन्घ्रा नन्द्रबाळी केळी हाळ्ळी 
ती रात्री मान्द्रे मुळां दवरले तावळी 
उन्द्राने येवन् चिन्द्री चिन्द्रो कोरनू खाल्ली 


चेचे मांयेने कंचे लोणचे कोरनू 
मांचेरी दवरतना , कंचे लोणचे 
चेचे मांयेच्या माथ्यारी पोणू 
चेचे मायले मात्ते पंचम्पाड जाल्ले 


३ 


आप्पई बाप्पई उदाक तापई 
बाइले आष्पई कोप्पुनू उल्लई 
ती न्हांवच्या गेल्यारी तपील निप्पई 


सक्कल 


कुंकडाक मांकडाक व्हर्डीक 
वत येत्ता पावसू येत्ता 
कुंकडाक मांकडाक व्हरडीक ठरता 
दोणीरी बैसून व्हाराण येत्ता 
कट्यारी बैसून जेवण जात्ता 
कुंकडाच्या घराक तोरण 
भांकडाले आयलें होराण 
कोंबडी जाल्या व्हक्कल 
तोंड धरल्यां 
कोंबड्याने धरले सात्ते 
वल्लं व्हरेताले भाते 
वत येत्ता पावस येत्ता 
कूकडाक मांकडाक होरडीक जात्ता 
भांटवां बसल्या हॉर 
मंत्र 

कीर 
चोवच्याक बसच्याती मोर 
कोब्याने ओतली धार 
व्हरेत चोयता होकलेक 
होकल चोयता वोणतीक 
पावस आयलो वत आयलें 
कुंकड मांकडाक लग्न जाल्ले 
कूकडा मांकड झगडली 
आयीले सर्व बेजारली 
कुंकड धांवले कूळारा 
मांकड धांवले मागदरा ॥ 


म्हणताती 


१८ 


पाल्लें विंदूळची पदं 


किराकरे करंबलं , कायळ्याक रे जांभळं । 

उत्तुम फळ म्हावाळिंग ।। 
म्हावाळिंगाच्यो साल्यो , कोणमासां न्हाल्यो । 

शेवंती फूलल्यो माघमासीं ॥ 
माघमासींच्या वेळी , घर बांधून माळये । 

घराच्या सावळे पाळ्ळे बांधूं ॥ 
जोई जोई , जोई जोई जोई ॥ 


कुरकुरयो कान्ना । गाई म्हशी गेल्या राना । 

आंबूडीगा आन्ना । गाई म्हशी ॥ 
नारायणा , देवा , करीन तुजी सेवा । 
आयिल्या वेळार , पावरे देवा 
जोई जोई जोई , जोई जोई ॥ 


NO 


योरे गोविंदा , योरे मुकुंदा 
योरे गोपी , नन्द 

कन्दा 
योरे धावन् , मुरली घेवन 
योरे तूं जनार्धना ॥ 
वेणूवादन करी श्रीहरी 


१ ९ 


लोणी दित्तां खांवच्याक 
काणि सांगतां गोडी गोमटी 
मुरली गायन आयकई ॥ 
कोळलू गायन , आयकिल्याक्षण 
बाळा आयली नीद रे 
जोई जोई , जोई जोई रे 
जोई जोई जोई रे ॥ 


यशोदे कृष्णाक सांभईता 
रात्र जाल्ली तूका अजूनी नीद कशी येनि 
निद्दे कृष्णा नीद येतली सांगता हांव काणी 
अयोध्येच्या दशरथ रायाक आशिल्यो बायल्यो तिनी 
पुत्र तांगेले राम - लक्ष्मण भरत शत्रुघ्न गुणी 
पिताचे वचन कोरुक पालन सहित सीता राणी 
श्री रामु पावलो दण्डकावनी लक्ष्मणा सांगतणी 
गोदातिरी बांधली तांनि पर्णकूटी सानी 
मुनी जनां वारी जीवन चल्ले सुखें समाधानी 
आयली अचानक कुटी शेजारी भांगाची हरीणी 
चोबनू सीता पतीक म्हणाली धोरनू दिवका म्हणूनी 
रामलक्ष्मण गेल्ले धोरुक मायेची हरीणी 
एकळी सीता गांतु बैसली फुल्लांची वीणि 
आयलो लंकेचो रावण राक्षस चोरुक सीताराणी 


२० 


जानकीने रोधन केल्लं अती दीन वाणी 
आयलो आवेशू रामवतराची कृष्णाक त्याक्षणी 
कोप्पून तावूनू उठानू बैसलो बाळ चक्रपाणी 
कळ्ळे यशोदेक पुत् तिगेलो रामालो अवतारु 
लोणी खावोनू घाल्लो तिन्ने काण्येचो विसरु ॥ 


धरांठाल गोडि 


॥ श्री ॥ 


गीतार्थअंर्तगव चेडूवांक निदाचे किंवा सांबोंचे पद 

कवि : सुरकुन्द अण्णाजि राव 


बाळा आयकरे तूं भगवंताची गीता । 
ती म्हणता हांव यो रे तुक्का सांबयतां ॥ धृ ० ॥ 


१ 


कुरुक्षेत्रारी रथारुढ जो पार्थ । 
चोयलो खरे शत्रू , हे गुरु आणि आप्त । 
करशी कोरं स्वकुल संहार । 
निश्चय हे पापाचार । 
नाकका कृष्णा , युद्धाचे हे अनर्थ । 
म्होणू कळवळेनू , त्याजिले शस्त्र । 


२१ 


२ 


अश्शी पार्थाले ब्याकूल मन देवकून । 
हरी म्हणता कितले 

अज्ञान । 
शरीराक जीवन मरण । 
आत्म हे अमर तूं जाण । 
म्होणू युद्धची हे होई धर्माचरण । 
करी यूद्ध योग्य समजून ॥ धृ ० ॥ 


३ 


अज्ञानाने पार्थ तूं कर्म घालयिता । 
तरी ते माक्शी लागूनू येत्ता । 
आनि प्रकृति कोरोनू घत्ता । 
म्होणू युद्धची अवश्य आत्तां । 
तव कुल धर्म योग्य रीतीने करी 
तत्व हे तूं सदां लक्षां धरी ॥धृ ० ॥ 


ह्या कर्माचे गुप्त गती तूं नेण । 
करी ममपदी कर्मार्पण । 
तेदना कर्मबंधन सुटता । 
आनि कर्म ब्रह्मत्वा पावता । 
नाक्का तूका कर्मफलांतू आशा । 
होच खरे तरणोपाय सहसा ॥ धृ ० ॥ 


ज्या ज्यावेळी धर्म संकटाने बूडता । 
आणि अत्याचारु घडता । 


२२ 


सज्जनांक कष्ट येत्ताती । 
दुर्जन राज्य करताती । 
त्यावेळी अवतार हांत घेतां । 
आणि सजन रक्षण करतां ॥धृ ० ॥ 


६ 


जो कर्म करी तरी कर्मफल त्यजता । 
तो सन्यासी की योगी असता । 
ताका देशकांक्षा नसता । 
दोषांचे पाप न लागता । 
ना रे ताका शत्रू अथवा मित्रू । 
परब्रह्माक तोची पात्रू ॥धृ ० ॥ 


कर्म योगू हो तूंवे प्राप्त कोरुक । 
करी योगाभ्यास अचूक । 
यमनियम इत्यादिक । 
मन येतले स्थिर अवस्थेक । 
असाध्य अश्शी काहींना अभ्यासाने । 
पावता तूं सिद्धी साधनेने ॥धृ ० ॥ 


८ 


जो नियमाने चिंतन मगेलें करता । 
तो अंती ममपद पावता । 
परमात्माले ध्यान चित्तीं । 
चिंतनंत धरी आसक्ति । 
अंत्यस्थिती मती तशी गती पावता । 
म्होणू चिंतन करी न चुकतां ॥ धृ ० ॥ 


२३ 


९ 


माका भक्तांची आवडी बहू आसता । 
म्होणू तांच्यांत् मग्न हांव जात्तां । 
जो अनन्य माका भजता । 
ताजे योगक्षेम हांव चोयतां । 
स्त्री , शुद्र किंवा वाणी हांकाी पावतां । 
हे तुक्का निःसंशय सांगता ॥धृ ० ॥ 


हांवची तो सर्वांतूलो बिभूति । 
जे विशेष आस्स थंयीची मगेली वस्ती । 
पर्वतां हांवची मेरू । 
जलराशीतु हांव सागरू । 
देवांतू हांवची बा तो इन्द्र । 
आणि नक्षत्रांतू चन्द्र ॥ धृ ० ॥ 


दर्शवीले विश्वरुप कृष्णाने । 
तेजस्वी योगबलाने । 
ते भयंकर रूप विराट । 
ना आदि अंत आणि वाट । 
देवकूनू हे पार्थ जाल्लो भयभीत । 
हरी दिसलो चर्तुभुज परत ॥ धृ ० ॥ 


१२ 
निर्गुण या सगूण अशी ह्या भक्ती । 
उभयांने पावताती मुक्ती । 
सुलभ ही भक्ती लगूण । 
ही माक्का प्रिय तूं जाण । 
म्होणू हांव सांगता तुका प्रेमाने । 
अघमुक्ती भक्ती योगाने ॥धृ ० ॥ 


ह्या देहाक क्षेत्र अशी म्हणताती । 
आत्माक क्षेत्रज्ञ अशी वदताती 
देहांतु आस्सून तरीकई । 
तो देहातीतची होई । 
जीवरुपाने दिसता तोचि भोगता 
तरी साक्षि मात्र तो जात्ता ॥धृ ० ॥ 


संपददैवी व्हयी ही मोक्षाक । 
आणि आसूरी ही बाधक । 
ह्या कामक्रोध लोभाक । 
दिवनाका आसरा आयक । 
ही तीनी नरकाचे व्हयी द्वार ; 
होणू त्याग ही तीनी असूर ॥धृ ० ॥ 


निर्दोष जरी परधर्मू तो अमतां । 
तरी स्वधर्मु योग्यचि सांगतां 


२५ 


स्वधर्मा चरण हे मुख्य । 
तांतूचि सद्गति शक्य । 
भयंकरू तो परधर्मूचि होय । 
म्हणु परधर्मातु अपाय । 


ज्या कर्माने , तूं पावन जात्तलो ते करी । 
नाका पापकर्म अविचारी । 
सोणू तूं सर्वधर्माक । 
शरण यो माका एकळ्याक । 
करतां तुका पापांथावन् मुक्त । 
पटलो पार्थाक बोधू हो यूक्त ॥ धृ ० ॥ 

१७ 
श्री कृष्णारे अर्जुन म्हणता नमूनू । 
स्मृति आयली माक्का परतूनू । 
आतां विरलो सर्वही मोह । 
आतां उरनी काही संदेह 
तूं सांगता तश्शी हांव सिद्ध यूद्धाक । 
दृढमतिने कर्तव्याक ॥धृ ० ॥ 

१८ 
धृतराष्ट्रा खंइ कृष्ण आणि पार्थ । 
थंई नीती जय आणि अर्थ । 
मत करता संजयू व्यक्त । 
नृपतिक सांगतना युक्त । 
बाळा हे गीता सार सुखकारी । 
सुरकुंद अण्णाजी हे विवरी ॥धृ ॥ 


२६ 


दोणी आईलि दोणी 


दोणी आईली दोणी 
त्या दोणीरी बसल्या कोणी 
ही शिरस्तेदारालि वेणि 
देवतना शरगाक धरा कोणी 
ही शिरस्तेदाराली वेणी ॥ 


उदकांत आशिल्ली खणी 
तिगेले आंगारी सक : पाणी 
तिगेल्या पायांक लागली घाणी 
तिगच्या शरगाक धोरन् ताणी । 
ही शिरस्तेदाराली वेणि ॥ 


हा खांवच्याक सांदण लोणी 
आणि पिंवच्याक दिय्या फेणी 
ही शिरस्तेदाराली वेणी 
तीका माणाई दिय्या कोणी ॥ ती ॥ 


तिका माळूक आबोली विणि 
ती पक्षां मध्ये घोणी 
ती रायबन्दरची राणी 
तिक्का वाट दाखया कोणी 
ती शिरस्तेदाराली वेणी 


निसर्गाची नियम जाण 


रुक्कारी यक्कीले पिकिले पान । 
सुक्कूनू सक्कल पडतना । 
पाचवे पान चोवनू तिक्का । 
व्यंग हासो हासतना ॥ 


आजि हांव मात्येक मेळतां । 
फाल्या तूंवई थईची येत्ता ॥ 
पळळेले पान चोवन् सांगता । 
तरने पान हासतना ॥ 
आजि चिगुरु फाल्या पान । 
परांक पिकूनू वत्ता त्राण ॥ 
निसर्गाची नियम जाण । 

कोणकई चूक्कना ॥ 
दुसऱ्याक दीनी दुःख । 
करनी हांवे अतिरेक ॥ 
वत्तांतू पावसां राखले तूमकां । 

पाचवेपण आसतना ॥ 


२८ 


नाका रामा 


नाका रामा दोणारी माज्या दोवलं तूझे पाय । 
दोणि माजि चेल्ली जाल्यार किते कोरं हाय ॥ धृ ० ॥ 


आतांच चोयलो दोळ्यान मज्या फात्तर जाल्ली कन्या 
भयं करता माका दोणि माजी चल्ली जायत की धन्या 


दोणि माजी चल्ली जाल्यार धंदो किते कोर्स 
एत्तले वत्तले लोकांक न्हंयच्या षेल्ताडी कशी होरु 


गरीब हावे पोराली मजी पोट्टे कशी भरूं 
वाचप याना बरप भाल ना खरे कांवळ गोरु 


बाईल माजी रागार एतली दुसरेक कित्याक हाडली 
नालीस करतले गांवतले सारे , बाईल कुळार वतली 


चुकी तुमच्या पाय धूळिची समजलो हवि राया 
धुबनू तुमचे गय हांव पेल्तडी व्ही येच्या । 


२ ९ 


उलैतना उलटी विनोद ( SPOONERISM ) 


( दोन शब्दाच्या प्रथम अक्षराची अदलाबदल ) 


आण शंगारी 


मेण शेतारी 


शेण आंगारी 
शेण मात्यारी 
वगी मर 


मग्गी व्हर 


हापूस बागला 
हासत बागलो 
भाजी आटली 


बापूस हागला 
बसत हागलो 
आजी भाटली 


- 


आन्ना पाड 


पान्ना आड 
किरु पोळचता 


पोरू किळचता 


पालो चडू 


चल्लो पाडू 


- 


पंडित गारायी 
पोरनी तोरी 
खाड बोक्यांतू 


RA 


गांडीत पाराया 
तरनी पोरी 
बोड खाक्यांतून 


सातै मडुळ 


मात्ते सडुळ 


- 


पान्नाक कासू 


कानाक पास्तू 


पूतू हागला 


पिस्सो रवळच्या 


हातू फूगला 
रस्तू पिवळय्या 
बगून् हासता 
फूगून हासता 


हागून बसता 


पळ्ळलो साधू 


हागून पूसता 
सोळ्ळलो पाद् 
पाय रग्गडता 


रायु पग्गडता 


धगा भोवडाई 
राग वानांतू 
दहीं मागडी 
नहीं मागडी 


बोग्गा धांवडाई 
वाघ रानांतू 
माई दगडी 
माई नागडी 


हात पूसता 


पूत हासता 
रुप तूजे 


- 


तृप रुजे 


मोग्गा सवे 


१. नक्षत्रीकसो भाक्शी लागला . 
२. कोप्पा जमदग्नी . 
३. सुट्टेमहांकाळी . 
४. गांव भवानी . 
५. दूर्वासू . 
६. तूज्या तोंडाक हळदी 
७. तूंज्या तोंडाक साखर 


हुम्मणे 


कसले म्होणू सांगा ? 


१. अडकळ पडकळ तांब्या भाण बत्तीस पिंपळांक एक पान 
२. आकागेल्याघरां दिवो तांगिल्या घाराई उज्वाहु 


३. लागि बोयसूनु चोयताति एकळ्याक एकळो दिसना 
४. सरसर वाली स्वर्गारी गेल्ली आबसू मोरनु व्ह वाहेर सरली 
५. कोत्तारि वाडता निकळाय्लारि मर्ता 
६. आबसु काळसावळी धुव्ह गोरी धुव्हेलि धुव्व भो गोमटी 
७. भित्तवेलो सुत्त रुप्याचो भाईलो सुत्तु भांपाचो 
८. झग जाता बिळांत वत्ता 
९ . तिन पायां तिकडो घोडो ताजेरी बसला काळो चेडो 
१०. दिगायेने कापल्यारी शंखू आडायेने कापल्यारी चक्रू सोडा 

यल्यारी धा वीस , हूंगल्यारी वासाणी 
११. नांकारी दिया चोडूक कान धोरन् शिकयतां वाचूक 
१२. पांख नात्तीलो पक्षू वारे आस्लो वत वैरी वैरी उडता बांधून 

गळ्याक सूत 
१३. बेकनायका बायलेक सर्वांगा डोळे हांवे म्हळेले फट्टी जल्यारी 

मागद । वोचून पळे 
१२. पाय ना हात ना चाबद म्हळ्यारी दांत ना धोरुक हूप्यार , 

वाघाक आणि सिंहाथाई सोष्णा 
१५. ची कोरचे पक्षाक आंगारी येत्ताती डोळे हांव म्होणचे फट्टी 

जाल्यारी वासरे वोचूनू पळे . 
१६ चाबल्यारी चाबता उज्जो नहीं माजर नहीं . 
१७. दोनि गुड्डे मद्धे वागु रडता . 
१८. गळो आस्स मात्ते ना . रट्टो आस्स बोट्टं ना स्वतः नरभक्षण 

कोरन् दिसता बाहर भोवतना , 
१ ९ . रुप्पे वाट्टे मोत्रया मिट्टे तांतु पांच चल्यो नांचताति . 

गुट्टा भास 
१. केवल कातल - 

एक रुपई 
२. वेटी - दी 
३. राव कातलं दोन रुपयो 
४. वेद कातलं 

चार रुपयो 
५. पांडव कांतलं - पांच रुययो 
६ , अष्टम कातलं - आठ रुपयो 
७. अवतार कातलं - धा रुपयो 
८. कौरव कातलं शंभर रुपयो 
९ . भूसष्पया - सर्प 
१०. नहींच्या पेलतडी - धर्मस्थळ 
११. पाड नांवाचो - कापणीचो 
१२. गोकर्ण केल्ले - कापणी काळ्ळी 


प्रकाशक : सुरकुंद अण्णाजी राव , ई ३ मोडेल हौस , प्रोक्टर रोड , मुं . ४ . 
मुद्रक : शरद कृष्णाजी सापळे , रामकृष्ण प्रिंटींग प्रेस , त्रिभुवन रोड , मुं . ४ , 


27 Years in the Service of the Nation for more food and 

better health 


go : TERMITE CONTROL 

WEED CONTROL 
VECTOR ( Mosquitoes , Flies ) 
CONTROL 
MARINE PEST CONTROL 
CARPET TREATMENT 
LABORATORY & CONSULTANCY 
SERVICES 


PEST CONTROL ( INDIA ) PVT . LTD . 


Yusuf Building , M. G. Road , 

BOMBAY - 400 023 . 


Tel . Nos . : 251546 - 251594 


BRANCHES 


Ahmedabad , Allahabad , Amritsar . Bangalore , Baroda , Bhopal , 
Calcutta , Calicut , Chandigarh , Cochin , Coimbatore , Guntur , 
Hyderabad , Jamnagar , Kakinada , Kanpur , Lucknow , Madras , 
Madurai , Mangalore , New Delhi , Nagpur , Panaji , patna , Pune , 
Raipur , Varanasi , Vijaywada , Visakhapatnam . 


Being on our toes ... 


for the last 74 years has rewarded 
us with the firmest footing in the 
World of Banking today .... 
SVC reaches 
Platinum Glory ! 


From its inception 75 years ago SVC has had to face many 
ups and downs in its struggle to survive and grow . 

But , hard work and sincere effort have paid rich 
platinum dividends . 

1906-1981 


THE SHAMRAO VITHAL CO - OPERATIVE 

BANK LTD . 
Nalkur Sripad Rao 

Chairman 


